

**OE 29 – Sabarkantha Samajs Bans Satpanth -**  
**Meeting dt. 30-Jan-2011 /**  
**સાબરકાંઠાના સમાજોએ સતપંથ પર પ્રતિબંધ મીક્યો -**  
**તા.૩૦.૦૧.૨૦૧૧**

02-Feb-2011

|| જય લક્ષ્મીનારાયણ ||

નીચે જણાવેલ અહેવાલ, એક પ્રખર સનાતનીભાઈ દ્વારા મોકલવામાં આવેલ છે.

જણાવતા અત્યંત આનંદ થાય છે કે તા. ૩૦.૦૧.૨૦૧૧ ના પવિત્ર દિવસે સાબરકાંઠા ઉત્તર ઝોન અને દક્ષીણ ઝોન અને યુવા સંઘ સાબર ઝોન સાથે મળી ને “સમાજ પાટીદાર” નામે એક કાર્યક્રમ યોજેલ. આ કાર્યક્રમ માં ૬ થી ૭ હજાર સનાતની ભાઈ બહેનો ઉમટી પડ્યા હતા.

આ કાર્યક્રમ માં હિંમત ભાઈની ટીમ સાથે પહેલી વાર કેન્દ્રીય સમાજ તેમજ યુવા સંઘના ટોચના હોદ્દાદારોએ ભાગ લીધો હતો . એટલુંજ નહીં સમસ્ત કડવા પાટીદારો ના સર્વેસવા વડીલ શ્રીમાન શ્રી કેશવલાલ શેઠ અને મણીભાઈ “મમી” પણ ઉપસ્થિત રહ્યા હતા.

લોકો સમક્ષ હિંમતભાઈ અને તેની ટીમના અભિયાનને પહેલી વખત જાહેર માં કેન્દ્રીય સમાજના ટોચ ના અધિકારીઓએ તેમના કાર્યની સરાહના કરી હતી. તેથી એવું ચોખું દેખાઈ આવે છે કે આ સનાતની જાગૃતિ અભિયાન ને હવે કોઈ સત્પંથી રોકી શકવા નું નથી. ઉપસ્થિત મહાનુભવોમાં નીચેના ભાઈઓ હાજર રહ્યા હતા અને વારાફરતી તેઓએ પોતાના મંતવ્યો આપ્યા હતા

૧. કેન્દ્રીય સમાજના પ્રમુખ શ્રી રામજીભાઈ કરમશી નાકરાણી – આજની સભાના અધ્યક્ષ
૨. કેન્દ્રીય સમાજ ના ઉપ-પ્રમુખ શ્રી મનસુખભાઈ રૂડાણી
૩. પ્રખર સનાતની શ્રી હિંમત ભાઈ રતનશી ખેતાણી
૪. પ્રખર સનાતની શ્રી રમેશભાઈ માવજી વાગડિયા
૫. પ્રખર સનાતની શ્રી પ્રેમજીભાઈ કેશરાણી

realpatidar.com

૬. પ્રખર સનાતની શ્રી જયંતીભાઈ લાકડાવાલા

૭. પ્રખર સનાતની અને માજી ઉપ પ્રમુખ યુવા સંઘ – શ્રી રમેશભાઈ મુળજી ગોરાણી

૮. ઉમિયા માતાજી સંસ્થાન ઊઝા ના પ્રમુખ શ્રી કેશવલાલ શેઠ

૯. ઉમીયા માતાજી સંસ્થાન ઊઝા ના વડીલ શ્રી મણીભાઈ “મમી”

૧૦. ઉમિયા માતાજી સંસ્થાન ના અગ્રણી શ્રી સીતારામભાઈ કેશરી,

૧૧. નવા તરવરિયા યુવા સંઘ ના પ્રમુખ સનાતની શ્રી ગૌરાંગભાઈ ધનાણી વગેરે વગેરે.....

આ સભાના આયોજકોએ કેન્દ્રિય સમાજની ૨૯ ઝોન માં થી કોઈએ ન કરી હોય એવી હિંમત કરીને ઠરાવો પસાર કર્યા અને ઉપસ્થિત મહાનુભાવો ના હસ્તાક્ષર પણ તે ઠરાવો ઉપર કરાવ્યા હતા.

શ્રી પ્રેમજીભાઈ કેશરાણી એ ધાર્મિક બાબતે સમાજ ની અત્યાર સુધીની ભૂમિકા શું રહી હતી તે વિષે જણાવ્યું હતું.

શ્રી રમેશભાઈ વાગડિયા એ જ્ઞાતિ અને સમાજનો ઘટના કર્મ જણાવ્યો હતો અને ધાર્મિક ક્ષેત્રે સમાજ ક્યાં ભૂલ્યો તે જણાવ્યું હતું. રમેશભાઈએ કેન્દ્રિય સમાજના પ્રમુખને સંબોધીને ખુલ્લમ ખુલ્લું કહ્યું હતું કે ” સમાજ ની કારોબારી માથેલા દુધ અને દહીંમાં પગ રાખવા વાળા ઓ થી હવે ડરતા નહીં. કંઈ પણ થશે તો અમે સૌ સનાતાનીઓ તમારી સાથે છીએ તમારી પડખે હમેશાં ઉભા રહેશું.

શ્રી હિંમતભાઈ એ કેન્દ્રિય સમાજ ની ધાર્મિક બાબતે સિદ્ધાંતિક જવાબદારીઓ ની છણાવટ કરતા કહ્યું હતું કે સમાજ કોને કહેવાય? સમાજ એને જ કહેવાય જ્યાં વ્યવસ્થિત લોકોનો જન સમુદાય એકજ ધર્મ પાળતો હોય, એકજ રીતિરિવાજ પાળતો હોય અને એકજ આચાર વિચારને વરેલો હોય. અન્યથા એ માત્ર જન સમુદાય જ કહેવાય. સમાજ કોઈ દિવસે ધર્મ નિર્પેક્ષ હોઈજ ન શકે.

શ્રી જયંતભાઈ લાકડાવાલા એ કેન્દ્રીય સમાજના અગ્રણીઓ હજી સુધી સત્પંથ ધર્મ પાળતા લોકોને કેન્દ્રીય સમાજ ન સમાવી શકે એવી ખુલ્લી સ્પષ્ટતા શા માટે સભ્યો ને લેખિતમાં નથી જણાવતા. તેઓએ એ પણ જણાવ્યું હતું કે કેન્દ્રિય સમાજ અને તેની અંતર્ગત આવતી ઝોનો અને તમામ ઘટક સમાજો ની કોઈ પણ સભાઓ માં સર્વ પ્રથમ આપણે સૌ સનાતાનીઓ છીએ એવા શબ્દો થી શુરુઆત કરશું તો આવતા સમય માં સનાતન ધર્મ ની મશાલ જાગૃત રહેશે. કેન્દ્રીય સમાજના સનાતન ધર્મ ના પ્રચાર પ્રસાર કાર્ય માં સનાતન યુવા સંઘનો કેવો રોલ રહેશે તે બાબતની છણાવટ કરી હતી.

શ્રી ગૌરાંગભાઈ ધનાણી એ યુવા સંઘ ની સ્થાપના વખતે ના મૂળભૂત ઉદ્દેશો માં સનાતન ધર્મ માટે યુવા સંઘ કટીબધ હતું - છે - અને રહેશે તેવી યુવા સંઘ તરફ થી બાન્હેધરીઓ આપી હતી. તેઓએ એક વાત ઉપર ખાસ ભાર મુક્યો હતો કે સનાતન ધર્મ બાબતે કેન્દ્રીય સમાજને આથવા તો તેની અંતર્ગત આવતી તમામ એ તમામ સંસ્થાઓ કે સમાજોએ તેની દરેક મીટીંગો માં કે કાર્યક્રમોમાં આપણો ધર્મ સનાતન ધર્મ છે એવો ઉલ્લેખ અચૂક કવાનો રહેશે જે થી આપણે આપણા ધર્મ ને ભૂલી ન જઈએ અને સત્પંથ તરફ આપણે અથવા તો આપણી ભાવી પેઢી ભૂલથી પણ ખેંચાઈ ન જાય.

મુખ્ય મહેમાન તરીકે આવેલા શ્રી મણીભાઈ 'મમી' એ તેમનું મંતવ્ય આપતા કહ્યું હતું કે સનાતન ધર્મ આપણો મૂળ ધર્મ છે અને ઉમિયા માતાજી આપણા કુળદેવી છે. આ ઇન્ટરનેટ ન યુગ માં હજી આપણ ને કેટલા સત્પંથીઓ ને સમજાવવા પડશે કે સત્પંથ આપણી જ્ઞાતિનો ધર્મ નથી. ઉમિયા માતાજી સંસ્થાને તો છેક ૩૫ વરસ પહેલા ઠરાવ પસાર કરીને સ્પષ્ટતા કરી દીધી હતી કે પીરાણા સત્પંથ માં થી આપણા કડવા પટેલોને બહાર કાઢવા માટે આ સંસ્થા સર્વ પ્રયત્નો કરશે. હજી સુધી આ હિંમત ભાઈ ને અને રમેશભાઈને ભારતભરમાં કેટલી સભાઓ કરવી પડશે? જ્ઞાતિની અખંડતા રાખવી હશે તો નાનકડાસને ફરી વખત હું વિનંતી કરું છું કે પીરાણું મુકવું પડે તો મૂકી દેજો, ગાદીનો ત્યાગ કરવો પડે તો કરી દેજો, પણ જ્ઞાતિને એક રાખવા માટે કેન્દ્રીય સમાજના સનાતની પ્રવાહ માં ભળી જજો.

શ્રી રમેશભાઈ ગોરાણી એ પોતની આગવી શૈલી માં બોલતા જણાવ્યું હતું કે આ મુમના ઓ નો આપણી કેન્દ્રીય સમાજ માં થી સફાયો હવે થવોજ જોઈએ. હવે તેઓને એકલ દોકલ ભેળવવાનું બંધ કરીએ નહીં તો આજે તેઓ સપોલીયું બનીને આપણા વચ્ચે બેસી જશે અને આવતી કાલે સાપ બનીને ફરી પાછી ફેણ મારશે.

જ્ઞાતિ શિરોમણી શ્રી રામજીભાઈ કરમશી નાકરાણી એ તેમના વક્તવ્યમાં પોતે પીરાણા ના નીશ્કલંકી ધામ નખત્રાણા ના ઉદ્ઘાટન માં ગયા હતા તે મારી ભૂલ હતી એવું જાહેર માં કબુલ્યું હતું. કદાચ મારી આ ભૂલને લીધેજ હિંમતભાઈ - રમેશભાઈ - પ્રેમજીભાઈ ને આ સનાતન જાગૃતિ અભિયાન ચાલુ કરવું પડ્યું હશે તો હું એનો નિમિત્ત બન્યો છું. અને સ્વર્ણિમ મહોત્સવ પહેલાં અને પછી સત્પંથી ભાઈઓ ની નકારાત્મક ગતિવિધિઓ ને લઈને કેન્દ્રીય સમાજને ઘણું બધું નુકશાન પહોંચ્યું છે અને તેથી આપણે ધર્મ બાબતે વધુ ને વધુ સંઘઠીત થઈ મજબુત થતા ગયા તે સારી વાત છે. હવે આપણને વધુ મજબુત થવું છે અને દરેક ઝોન અને ઘટક સમાજોએ કેન્દ્રીય સમાજના આદેશ મુજબ વર્તવાનું રહેશે અને તેમાં તે લોકોને કંઈ પણ તકલીફ પડે તો કેન્દ્રીય સમાજનો સંપર્ક તુરંત કરવાની હું ભલામણ કરું છું.

realpatidar.com

realpatidar.com  
આ સાથે ઠરાવોની સ્કેન કરેલ કોપી પણ મોકલાવેલ છે.

Real Patidar

[www.realpatidar.com](http://www.realpatidar.com)

---

Download / Print / View full article, with attachments [Best Option]:

<http://www.box.net/shared/7ys1cgrukd>

<https://archive.org/details/OE029>

realpatidar.com



॥ શ્રી લક્ષ્મીનારાયણ વિજયતેતરામ્ ॥  
realpatidar.com

॥ સનાતન પરમો ધર્મ ॥

॥ શ્રી ઉમિયા માતાય નમઃ ॥

શ્રી અખિલ ભારતીય કચ્છ કડવા પાટીદાર સમાજ, ઉત્તર સાબરકાંઠા ઝોન (ગુજરાત)  
શ્રી અખિલ ભારતીય કચ્છ કડવા પાટીદાર સમાજ, દક્ષિણ સાબરકાંઠા ઝોન (ગુજરાત)  
શ્રી અખિલ ભારતીય કચ્છ કડવા પાટીદાર યુવાસંઘ, સાબર રીજીયન (ગુજરાત)

તા. ૩૦-૧-૨૦૧૧

રવિવાર

આજ રોજ તા. ૩૦-૧-૨૦૧૧ ને રવિવારના રોજ સવારે ૯-૦૦ કલાકે મોડાસીયા કડવા પાટીદાર સમાજ કેમ્પસ, ને.હા. નં. ૮, સહકારી જીનની બાજુમાં, હિંમતનગર ખાતે મળેલ શ્રી અખિલ ભારતીય કચ્છ કડવા પાટીદાર સમાજ, ઉત્તર સાબરકાંઠા ઝોન, શ્રી અખિલ ભારતીય કચ્છ કડવા પાટીદાર સમાજ, દક્ષિણ સાબરકાંઠા ઝોન અને શ્રી અખિલ ભારતીય કચ્છ કડવા પાટીદાર યુવાસંઘ-સાબર રીજીયનને સાંકળતી વિવિધ સમાજો, મહિલા મંડળો અને યુવા મંડળોની એક અભૂતપૂર્વ સભા શ્રી અખિલ ભારતીય કચ્છ કડવા પાટીદાર સમાજ, નખત્રાણા પ્રમુખ, પાટીદાર શિરોમણી શ્રી રામજીભાઈ કરમસીભાઈ નાકરાણીના અધ્યક્ષ સ્થાને મળી હતી. જેમાં મોટી સંખ્યામાં મહેમાનોની તથા સનાતની જ્ઞાતિજનોની ઉપસ્થિતિ રહી હતી.

આ સભામાં મોટી સંખ્યામાં ઉપસ્થિત રહેલ સર્વે સનાતની ભાઈઓ-બહેનો તરફથી રજુ થયેલ વિચારોનો સારાંશ અને શ્રી અખિલ ભારતીય કચ્છ કડવા પાટીદાર સમાજ, નખત્રાણા (કેન્દ્રીય સમાજ) દ્વારા તા. ૨૫-૩-૨૦૧૦ના રોજ બહાર પાડવામાં આવેલ શ્લોક તેમજ તા. ૭-૫-૨૦૧૦ની કેન્દ્રીય સમાજની અસાધારણ સામાન્ય સભામાં સર્વાનુમતે બંધારણમાં કરાયેલ સુધારાઓ તથા તા. ૧૨-૫-૨૦૧૦ ના જ્ઞાતિના પંચમ્ અધિવેશનમાં સર્વાનુમતે પસાર કરેલ જ્ઞાતિના રીત-રીવાજોની ૧ થી ૧૯ કલમો અને કેન્દ્રીય સમાજે તા. ૧-૭-૨૦૧૦ના રોજ બહાર પાડેલ આદેશોને અનુલક્ષીને જ્ઞાતિના રીત-રીવાજોની કલમ ૧૮-બાહ્ય આચરણો અંગે તથા કલમ ૧૯ મુજબ સામાજિક તથા ધાર્મિક પ્રશ્નો અંગેનું પાલન ચુસ્તપણે કરવા શ્લોકપત્રમાં જણાવેલ છે.

સમાજ એક જ આચાર અને વિચાર વાળો રહે, સમાજમાં એક જ પ્રકારના રીત-રીવાજોનું અને સનાતન વૈદિક હિન્દુ ધર્મનું ચુસ્તપણે પાલન થાય તે અત્યંત જરૂરી છે. પાલન ન કરનાર વ્યક્તિ અથવા વ્યક્તિ સમૂહનું સભ્યપદ રદ કરવાની સમગ્ર જવાબદારી ભારતભરના તમામ ઝોન અને ઝોનમાં આવતા સમાજોને કેન્દ્રીય સમાજ દ્વારા સોંપવામાં આવેલ છે.

કેન્દ્રીય સમાજના આ આદેશોને અનુસરીને અને આજની આ ‘સમજે પાટીદાર’ સભામાં થયેલ ચર્ચા વિચારણાના અંતે આજની સભા નિષ્કર્ષ પર આવી નીચે મુજબના ઠરાવો સર્વાનુમતે પસાર કરે છે.

મંજૂર થયેલ ઠરાવો :

ઠરાવ : ૧ શ્રી અખિલ ભારતીય કચ્છ કડવા પાટીદાર સમાજ, ઉત્તર અને દક્ષિણ સાબરકાંઠા ઝોન, શ્રી અખિલ ભારતીય કચ્છ કડવા પાટીદાર યુવાસંઘ, સાબર રીજીયનના સભ્યો સનાતન વૈદિક હિન્દુ ધર્મને માનતા અને પાળતા કચ્છ કડવા પાટીદાર જ્ઞાતિના વંશજો જ રહી શકશે યા બની શકશે.

ઠરાવ : ૨ આ સમાજ ઝોનોના તમામ સભ્ય પરિવારોના બાહ્ય આચરણો જન્મ થી મરોત્તર સુધી શુદ્ધ વૈદિક સનાતન હિન્દુ તરીકેના હોવા જોઈએ અને પાળવાના રહેશે. તેમ ન કરનાર વ્યક્તિ આ સમાજ ઝોનના સભ્ય રહી શકશે નહિ.



ઠરાવ : ૩ આ સમાજ ઝોનોના તમામ સભ્ય પરિવારોએ પીરાણા સતપંથ ધર્મમાં કરવામાં આવતી મરતોત્તર દફન ક્રિયાઓમાં ભાગ લેવો નહિ, તેમજ તેને લગતી કોઈપણ ધાર્મિક ક્રિયાકર્મમાં ભાગ લેવો નહિ તેમજ તેમના જમણામાં હાજરી આપવી નહિ અને આવા કાર્યોનો સદંતર બહિષ્કાર કરવો.

ઠરાવ : ૪ આ સમાજ ઝોનોની કોઈપણ વ્યક્તિએ પીરાણા સતપંથ ધર્મની સમાજોના ધાર્મિક ઉત્સવો તેમજ ધાર્મિક સભાઓમાં ભાગ લેવો નહિ તથા તે અંગેના જમણવારના આમંત્રણનો સ્વીકાર કરવો નહિ, આપણી સમાજના ધાર્મિક હિન્દુ ઉત્સવો જેવા કે રામનવમી, જન્માષ્ટમી, નવરાત્રી, ધાર્મિક સતસંગ, ધાર્મિક પ્રતિષ્ઠા મહોત્સવ કે તેને લગતા સમુહ ભોજનના કાર્યક્રમોમાં પીરાણા સતપંથને માનતી કે અનુસરતી વ્યક્તિ યા પરિવાર તેમજ વ્યક્તિ સમુહને કોઈપણ પ્રકારનું આમંત્રણ આપવું નહિ.

સમાજમાં  
આવા ચોખા  
નિર્ણયો લેવાની  
સખત જરૂર છે.

ઠરાવ : ૫ (ક) આ સમાજ ઝોનોના કોઈ પણ સભ્યે તેમજ તેમના પરિવારે આજ દિવસ પછી દિકરા-દિકરીઓનાં સગપણ બાબત દિકરી આપવાનું તથા દિકરી લેવાનું સનાતન વૈદિક હિન્દુ ધર્મને પાળનારા પરિવારો સાથે કરવાનું રહેશે. પીરાણા સતપંથ ધર્મને માનનારા કોઈપણ ગામના કોઈપણ પરિવારો સાથે નવા સગપણ કે સંબંધો કરવા નહિ.

(ખ) આથી અગાઉ પીરાણા સતપંથ ધર્મને માનનારા પરિવારો સાથે કરવામાં આવેલ જૂના સંબંધોમાં આવતા સામાજિક વ્યવહારો જેવા કે લગ્ન, મામેરું તથા બોલામણું વગેરે પ્રસંગોમાં જઈ આવી શકાશે, પરંતુ તેવા પ્રસંગોના જમણવારમાં ભાગ લેવો નહિ.

ઠરાવ : ૬ આથી અગાઉ પીરાણા સતપંથ ધર્મને માનનારા પરિવારોમાં જૂના સંબંધોમાં (ફઈ, બહેન, દિકરી, સાસરીયું) મરણ વખતે દફન વિધિ તેમજ તેને લગતી કોઈ પણ પ્રકારની અંતિમ ક્રિયાઓમાં ભાગ લઈ શકાશે નહિ, પણ સામાજિક નીતિ-નિયમો પ્રમાણે થતો વ્યવહાર કરી અથવા ચૂકવીને પાછું આવવાનું રહેશે. તેમજ હિન્દુ ધર્મને ન છાજતી ઉત્તર ક્રિયામાં ભાગ લેવાનો રહેશે નહિ.

ઠરાવ : ૭ આ સમાજ ઝોનો દ્વારા યોજાતા સમૂહ લગ્નમાં સનાતન વૈદિક હિન્દુ ધર્મને અનુસરનાર કચ્છ કડવા પાટીદાર જ્ઞાતિના પરિવારો ના સંતાનો નો જ સમાવેશ કરવામાં આવશે.

ઠરાવ : ૮ આ સમાજઝોનોનો કોઈપણ વ્યક્તિ અથવા સભ્ય તેમજ તેમનો પરિવાર સતપંથ ધર્મને ત્યજી સનાતન વૈદિક હિન્દુ ધર્મમાં પાછો આવવા યાહે તો તેમને આવકારવામાં આવશે. પણ તેઓએ સનાતન ધર્મને અનુસરનાર સમાજ પાસેથી બાંહેધરી પત્ર લખાવી લાવવાનો રહેશે.

ઠરાવ : ૯ આ સમાજઝોનોમાં કોઈ પણ પીરાણા સતપંથ ધર્મને માનનાર વ્યક્તિ આ સમાજ ઝોનોનો સભ્ય હશે યા કારોબારી સભ્ય હશે, હોદ્દાદાર હશે તો તેનું સભ્યપદ રદ થઈ જતાં કારોબારી સભ્ય તેમજ હોદ્દા આપો આપ રદ થઈ ગયો ગણાશે. સભ્ય તરીકે રદ થઈ ગયેલ કોઈ પણ સભ્યએ સમાજમાં ભરેલ કોઈ પણ રકમ કે લવાજમ પાછું આપવામાં આવશે નહિ અને તેવા સભ્યનો કોઈપણ પ્રકારનો સમાજ પર હક-દાવો રહેશે નહિ.

ઠરાવ : ૧૦ આ સમાજઝોન એક સનાતન વૈદિક હિન્દુ ધર્મને પાળતા લોકોની છે. તેના ઈષ્ટદેવ ભગવાન શ્રી લક્ષ્મીનારાયણ અને કુળદેવી શ્રી ઉમિયા માતાજી છે. સમાજ એને જ કહેવાય જ્યાં વ્યવસ્થિત લોકોનો જનસમુદાય એક જ ધર્મ (સનાતન વૈદિક હિન્દુ ધર્મ)ને પાળતો હોય, એકજ રીત-રિવાજને અનુસરતો હોય તેમજ એકજ આચાર-વિચારને વરેલો હોય. આ સમાજ ઝોનમાં એકતા જળવાય એ હેતુને ધ્યાનમાં લેતાં સમાજઝોનના દરેક સભ્યો તેમજ તેમના પરિવારોને ચુસ્ત પણે મૂળ સનાતન વૈદિક હિન્દુ ધર્મ પાળવા આ સમાજઝોન આદેશ કરે છે.



આ સમાજઝોનનો કોઈપણ સભ્ય તેમજ તેમનો પરિવાર જો ઉપરોક્ત ઠરાવોનું ઉલ્લંઘન કરશે તો તે સમાજ ઝોનનો ગુનેગાર ગણાશે અને તેવા સભ્યનું સભ્યપદ રદ કરવામાં આવશે તેમજ તેવા સભ્યને ભવિષ્યમાં આ સમાજ ઝોનનું સભ્ય પદ આપવામાં આવશે નહિ તેમજ તેના પરિવારને આ સમાજ ઝોન દ્વારા યોજવામાં આવતા કાર્યક્રમો તેમજ પ્રસંગોમાં ભાગ લેવા દેવામાં આવશે નહિ. આ બાબતે બીજી કોઈ પણ અન્ય ચર્ચાઓ હાથ ધરવામાં આવશે નહિ.

આજ તારીખ ૩૦-૦૧-૨૦૧૧ના રોજ મળેલ સમાજ જોનો તથા યુવાસંઘની મળેલ સભામાં ઉપરોક્ત ઠરાવો સર્વાનુમતે પસાર કરવામાં આવેલ છે તે તારીખ ૩૦-૧-૨૦૧૧થી જ લાગુ પાડવામાં આવે છે.

આ ઠરાવોની નકલો બંને સમાજ ઝોનોના ગામે-ગામ અને ભારત ભરની સમાજોમાં મોકલવાનું પણ નક્કી કરવામાં આવે છે.

શ્રી સત્ય સનાતન ધર્મની જય, ભગવાન શ્રી લક્ષ્મીનારાયણની જય, શ્રી ઉમિયા માતાજીની જય

કેન્દ્રિય સમાજના પ્રમુખની સહી

[illegible]